

कौमी निशान

– कवयित्री : कमला गोकलाणी

जन्म भूँइ भारत जी प्राणनि खां प्यारी
वजे घोरिजी तंहिं तां जिंदु जानि सारी

1. टिरंगो हीउ झंडो वडे शान वारो
न झुकंदो कडहिं भलि हमला थियनि भारी
2. ब्रई डीहं आजादी ऐं लोकशाही
अथव कौमी डिण इएं जीअं होली डियारी
3. सत्यमेव जयते मतो जंहिं डिनो आ
अशोक चक्र अहिडे जी महिमा आ नियारी
4. वधियो मर्तबो अंब ऐं गुल कमल जो
चीते मोर जी पिण न अहमियत विसारी
5. कलेंडर जो आधारु आहे शक संबत
रहनि हित पर हरहिक धर्म जा पूजारी
6. नेहरू चाचो सभ जो तिलक लोक मान्य
पिता राष्ट्र- बापूअ जी जय जय उचारी
7. वंदे मातृम गीत कौमी असांजो
राष्ट्र- गान जन गण तां हरिको बुलिहारी
8. सदा सिन्धी बुलीअ तां साहु सदिके
मगर राष्ट्र- भाषा हिन्दी पिण दुलारी

9. जीओ पाण ऐं बियनि खे भी जीअणु डियो
रखो खुदि में वेसाह सभेई नर ऐं नारी
10. नेताजीअ चयो खून डियो माणियो आजादी
संदसि नारे जयहिंद जी आ हाणि वारी

नवां लफ़्ज़ :

भूँइ = धरती। मर्तबो = मानु, शानु। दुलारी = प्यारी।
लोकमान्य = माणहुनि जो मजियलु।

:: अभ्यास ::

सुवाल:1. हेठियनि सुवालनि जा जवाब डियो:-

- (i) भारत जो कौमी निशानु कहिड़ो आहे?
- (ii) कौमी झंडे में कहिड़ा रंग आहिनि?
- (iii) कौमी फल, गुल, जानवर ऐं पखीअ जा नाला लिखो?
- (iv) राष्ट्र- गीत ऐं राष्ट्र- गान जी पहिरीं सिट लिखो?
- (v) जयहिन्द नारो कंहिं डिनो ?

सुवाल:2. हेठियूं सिटूं पूरियूं करियो:-

- (i) नेहरू सभ जो लोकमान्य।
- (ii) मगर राष्ट्र- भाषा पिण दुलारी।
- (iii) पाण ऐं बियनि खे भी।
- (iv) नेताजीअ चयो खून डियो.....।

